

AWỌN IŞE OLÙŞÓ

Isaiah 62:1-7; Esekieli 9:1-7; 33:1-19; Owe 22:6; 29:15

ẸKỌ 369 --- FUN AGBA

AKQSORI: “Bi emi ti wà, ni Oluwa ỌLỌRUN wi, emi kò ni inu-didun ni ikú enia buburu, şugbọn ki enia buburu yipada kuro ninu ọna rẹ ki o si yè: ẹ yipada, ẹ yipada kuro ninu ọna buburu nyin; nitori kini ẹnyin o şe kú, Ile Israẹli?” (Esekieli 33:11).

I Olùşó Ológun

- 1 A yàn án lati ọwọ awọn eniyan naa lati şe oluşó ilẹ wọn, Esekieli 33:1, 2
- 2 Eje ẹni ti o ba kọ ikilọ yoo wa lori ara rẹ, Esekieli 33:3-5
- 3 Eje ẹni ti a kò ba kilọ fun yoo wà lori oluşó, Esekieli 33:6

II Oluşó nipa Ti Ẹmi

- 1 Ọlọrun yan an lati kilọ fun Israẹli nitori aisedeedee rẹ lati ẹnu Oluwa, Esekieli 33:7
- 2 Eje ẹni ti a kò ba kilọ fun yoo wa lori oluşó, Esekieli 33:8
- 3 Eje ẹni ti kò ba fi eti si ikilọ yoo wà lori ara rẹ, Esekieli 33:9
- 4 A fi idọgba ti o wà ninu idajọ Ọlọrun hàn, Esekieli 33:10-19
- 5 Esekieli ri aabo ti o wà fun awọn olooto oluşó ati iparun ti o wà fun alaibikita oluşó, Esekieli 9:1-7; Isaiah 62:1-7
- 6 Gbogbo obi jẹ oluşó awọn ọmọ wọn, Owe 22:6; 29:15

ALAYE

Oluşó Ienu Işe

Oluşó ti o duro ni ile işọ ni Jesreeli kigbe soke wi pe, “Mo ri ẹgbẹ kan.” Ọba si paşe pe, “Mu ẹleşin kan, ki o si ranşe lọ ipade wọn, ki o si wipe, Alafia kọ?” Lẹkeji oluşó naa tún dá wọn ni. “Iranşe na de ọdọ wọn, şugbọn kò si tun padà wá mọ.” Wọn tun rán iranşe miiran jade. “On tilẹ de ọdọ wọn, kò si tun padà wá mọ: wiwọ kekẹ na si dabi wiwọ kekẹ Jehu ọmọ Nimşi; nitori o nwọ bọ kikankikan,” ni oluşó naa wi. Ọba si dahun pe, “E di kekẹ.”

Lati ri oluşó ki o duro ni ile işọ lori ogiri ilu jẹ ohun ti o wọpọ ni ayé igba awọn Ọmọ Israẹli. Pupo ilu wọn ni a kọ sori oke ki o ma baa si ohun ti o le bo oluşó loju.

Bi oluşó ti n wo okeere lati ori tente ile işọ, a maa kilọ fun awọn eniyan nipa ewu ti o ti ri – a maa sọ fun wọn, ohun ti o ba ri. Ikú ni ijiya rẹ bi o ba sùn ni ibi işe tabi bi o ba kuna lati şe ikilọ. İşe ti o kan’pa ni işe rẹ, ẹrù wuwo si wà lori rẹ. Bi o ba kuna lati fun ipè nigba ti ọta bá dé, a le pa ilu rẹ run ki ogunlọgo ẹmi si şòfo.

Esekieli, Oluşó ti Ẹmi

Oluwa fi oluşó kan ti o wà lori ogiri han Esekieli, O si wi fun un pe, işe rẹ ni eyi. A yàn án, ki i şe lati ọwọ eniyan, bi ko şe Oluwa tikara Rẹ, lati kilọ fun awọn eniyan, ki i şe nipa ewu ti ara, şugbọn ijẹbi ayeraye nipa ọna ti ẹşe n gbà wọ inu ilẹ wọn. Bi Esekieli ba kuna lati kilọ fun awọn eniyan, ọwọ rẹ ni a o ti bèere eje wọn. Ni kukuru, yoo jẹbi ipaniyan – ki i şe ti ara, şugbọn ti ẹmi awọn eniyan. Ẹrù wuwo ni Oluwa gbé ka wolii Rẹ ni ejika. Ki ni şe ti Oluwa fi şe beşe?

“Bi emi ti wà, ni Oluwa ỌLỌRUN wi, emi ko ni inudidun ni ikú enia buburu; şugbọn ki enia buburu yipada kuro ninu ọna rẹ ki o si yè: ẹ yipada, ẹ yipada kuro ninu ọna buburu nyin; nitori kini ẹnyin o şe kú, Ile Israẹli?” “Ki işe ifẹ Baba nyin ti mbẹ li ọrun, ki ọkan ninu awọn kekeke wọnyi ki o şe gbé” (Matteu 18:14). Ọlọrun pe Jona lati waasu fun awọn ara Ninefe. O pese eja nla kan, O si mu

Jona lọ sinu “ipo-okú” lati le jẹ ki o ni ifẹ ati lọ si ilu nla ni. Nitori ki ni? Nitori ti Ọlọrun ni tó ọkẹ mefa eniyan ati ju bẹẹ lọ, ti O fẹ kilọ fún.

Ojuṣe Onigbagbó

Ojuṣe gbogbo Onigbagbó lojọ oni ni lati mu Ihinrere tọ gbogbo ayé, wọn si wà labẹ ijíya kan naa ti Esekieli wà bi wọn ba kuna lati ṣe ojuṣe wọn. “Okunkun biribiri lode” ni ipin ẹnì naa ti o fa ṣeyin lati lo talenti rẹ. Ifẹ nla ti Ọlọrun ni fun ọkàn awọn eniyan mu Un ki O fi ijíya nla lele fun ijafara eyi ti o le mú ki ọpọlọpọ lọ si ọrun apaadi. Pupọ jamba nla ti n ṣeṣe ni o ti inu ainaani wá. Njẹ awọn ọpọlọpọ ọkàn n ṣegbe lonii nitori ikuna rẹ lati fun ipè ikilọ?

Ikuna Awọn Obi

Nitori ti awọn obi n kuna lati ṣe ojuṣe wọn gẹgẹ bi oluṣọ, oun ni o n mu ki iwa ibajẹ maa pọ si laarin awọn ọdọmọde. “Paṣan ati ibawi funni li ogbón: ṣugbón ọmọ ti a ba jowọ rẹ fun ara rẹ, a dojuti iya rẹ” (Owe 29:15). Itiju ni fun obi ti o kuna lati lo “paṣan itóni” (Owe 22:15). Ilu kún fún awọn eniyan ti o ni imò nipa ọmọde ati àrun ti n bá ọpọlọ jà, ṣugbón kò si paṣipaarọ fun titọ awọn ọmọde “ninu ẹkọ ati ikilọ Oluwa” (Efesu 6:4). “Tọ ọmọde li ọna ti yio tọ; nigbati o si dàgba tan, ki yio kuro ninu rẹ” (Owe 22:6).

Iran Lati Ile-Iṣọ

Bi ọmọ-ogun Onigbagbó ti duro lori tente oke ori ogiri lati wò yika, ki ni o ri? Eṣe, iwa buburu, iwa-ipá, ati iparun ti n rin ilẹ ká. O gbọdọ pa ẹnu rẹ mọ bi, ki orilẹ-ède rẹ si parun? Bi o ti n wo ọna jijin réré ti o si ri ọpọ ogun awọn Aṣodi-si-Kristi n bọ, oun kò ha ni fun ipè bi? Bi o ti n wo inu Iwe Mimó ti o si ri i pe, “Gẹgẹ bi ọjọ Noa si ti ri, bēni wiwa Ọmọ-enia yio si ri” (Matteu 24:37), njẹ oun kò ha ni ji oloorun, pé ki o dide, ki o murasilẹ?

Ọmọ Ọlọrun tootọ a maa rù ẹrù wuwo ninu ọkàn rẹ fun awọn ẹda ti n ṣegbé lọ. Ki i ṣe pe oun kilọ fun awọn eniyan nikan, ṣugbón o n gbadura agbayori niwaju itẹ Ọlọrun, ki O le fi aanu hàn fun ayé ti n ṣegbé yii. Ọlọrun ti fi aṣẹ lele bayii, “Emi ti fi awọn alore sori odi rẹ, iwọ Jerusalemu, ti ki yio pa ẹnu wọn mọ lósan ati loru titilai” (Isaiah 62:6). Ki Ọlọrun ki o ràn wa lówọ lati le fi ọkàn otitọ ṣe ojuṣe wa!

“Ọrọ-imọ ni ti Duma. O ké si mi lati Seiri wá, Oluṣọ, oru ti ri? Oluṣọ, oru ti ri?” “Oluṣọ wipe, ilẹ nmọ bọ, alẹ si nlẹ pẹlu” (Isaiah 21:11, 12). Bi Onigbagbó ba le ri okunkun ti ayé n jin si, yoo ṣe ni laanu pupọ ṣugbón “Ilẹ nmọ bọ.” Ni owurọ ọjọ naa “Oluwa tikaarẹ yio sọkalẹ lati ọrun wá ti on ti ariwo, pẹlu ohùn olori awọn angẹli, ati pẹlu ipè Ọlọrun; awọn okú ninu Kristi ni yio si kọ jinde: nigbana li a ó si gbà awa ti o wà lāye ti o si kù lẹhin soke pẹlu wọn sinu awọsanma, lati pade Oluwa li oju ọrun” (1 Tẹsalonika 4:16, 17).

Ẹgberun Ọdún

Lẹyin igba kukuru diẹ ni awọsanma, Oluwa yoo sọkalẹ pẹlu awọn eniyan mimó Rẹ lati gbé Ijọba Rẹ kalẹ ni Jerusalemu. Nigba naa ni “ododo rẹ yio fi jade bi titan imọlẹ ati igbala rẹ bi fitila ti njó” (Isaiah 62:1). “Ẹnyin ti nṣe iranti OLUWA, ẹ máṣe dake. Ẹ máṣe fun u ni isimi, titi yio fi fi idi Jerusalemu mulẹ, ti yio ṣe e ni iyin li aiye.” Owurọ ologo wo ni yoo jẹ nigba ti “lati Sioni ni ofin yio ti jade lọ, ati ọrọ Oluwa lati Jerusalemu” (Mika 4:2). Aginju yoo si “tanna bi lili.” “Nigbana li awọn arọ yio fò bi agbònrin, ati ahọn odi yio kọrin” (Isaiah 35:1, 6). Ẹnyin eniyan mimó Oluwa, Ẹ ma ṣe fun Un ni isinmi titi yoo fi dahun adura naa pe, “Ki ijọba rẹ de; Ifẹ tirẹ ni ki a ṣe, bi ti ọrun, bēni li aiye” (Matteu 6:10).

Eredi Fifara dà á titi dé Opin

Awọn Ọmọ Israẹli n kùn pe ọna Oluwa kò dọgba. Igbẹkẹle wọn ni pe nigba ti wọn ti jẹ ayanfẹ Ọlọrun ibukun Ọlọrun ni lati jẹ ti wọn. Oluwa sọ fun wọn dajudaju pe: “ododo olododo ki yio gbà a là li ọjọ irekoja rẹ ... bēni olododo ki yio là nipa ododo rẹ li ọjọ ti o deṣe ... gbogbo ododo rẹ li a ki yio ranti mọ ... nigbati olododo ba yipada kuro ninu ododo rẹ ti o si ṣe aṣedède, on o ti ipa rẹ kú” (Esekieli

33:12, 13, 18). Awọn ikilọ yii fi hàn kedere bi o ti şeşe lati sọ ifẹ Ọlọrun nù kuro ninu ọkàn ẹni, ki oluware si di ẹni ẹgbé ẹyin igba ti o ti mọ ọna ododo nigba kan ri.

Ẹkọ yii ati awọn miiran bẹ ninu Iwe Mimọ n sọ si gbogbo awọn eniyan Ọlọrun leti bi o ti jẹ ohun danindanin tó lati di ipileşẹ igbẹkẹle wa mu “şinşin titi de opin” (Heberu 3:14).

Bi awọn kan tilẹ n wi pe bi eniyan ba ti ri igbala ẹẹkan, oluware kò le di ẹni egbe mó, awọn ikilọ wọnyii ati awọn miiran ti o wà ninu Ọrọ Ọlọrun jẹ ki a mò pe kikida awọn “ẹnití o ba forití i titi de opin, on na li a o gbalà” (Matteu 24:13). “Nitorina ẹnití o ba rò pe on duro, ki o kiyesara, ki o má ba şubu” (1 Kọrinti 10:12).

Ẹ jẹ ki a kiyesara nipa apeşere Saulu eyi ti a sọ nipa re pe: “Ẹmi OLUWA yio si bà le ọ, iwọ o si ma ba wọn sọtẹle, iwọ o si di ẹlomiran” (1 Samuẹli 10:6). A sọ fun wa pe, “Ọlọrun si fun u li ọkàn miran” (1 Samuẹli 10:9). Sibẹ ẹyin eyi, Saulu peyinda to bẹ ti “Oluwa kò da a lohùn nipa alá, nipa Urimu tabi nipa awọn woli” (1 Samuẹli 28:6). Nitóri ti Ọlọrun kọ ọ silẹ, Saulu tọ obinrin ẹlẹmi abokulo (aje) lọ fun iranlọwọ. Nikeyin Saulu pa ara re; nipa şşubu le ida ara re, nipa bayii, o lọ pade Ẹlẹda re pelu ọkàn ti o ti şegbé. (Wo Eşekieli 33:13; Johannu 8:31; 2 Timoteu 2:10; Heberu 10:28, 29 pelu).

AWỌN IBEERE

- 1 Ki ni işe oluşo ni akoko Eşekieli?
- 2 Ta ni n yan oluşo?
- 3 Ki ni iya ti a o fi jẹ oluşo bi o ba kuna lati şe ikilọ?
- 4 Ki ni yoo şele bi awọn eniyan kò ba feti si ọrọ ikilọ naa?
- 5 Bawo ni işe oluşo şe fi ara jọ ipe Eşekieli?
- 6 Bawo ni eniyan buburu şe le ri iye ainipekun?
- 7 Ki ni ijíya olododo bi o ba deşe?
- 8 Akoko wo ni Iwe kejilelogota Isaiah n tọka si?
- 9 Ọna wo ni gbogbo awọn obi şe jẹ oluşo?
- 10 Iru àyè wo ni Jerusalemu yoo wà nigba Ijọba Ẹgbẹrun Ọdun?